

chandraśēkharaṣṭakam

- chandraśēkhara! chandraśēkhara! chandraśēkhara! pāhimāṃ |
chandraśēkhara! chandraśēkhara! chandraśēkhara! rakṣamāṃ || 1
- ratnasānuśa-rāsanam rajatādri-śṛṅga-nikētanam
śinjinī kṛta-pannagēśvara-machyutānana-sāyakam |
kṣipra-dagdha-puratrayam tridaśālayai-rabhivanditam
chandraśēkhara-māśrayē mama kiṃ kariṣyati vai yamaha || 2
- panchapādapa-puṣpagandhi-padāṃbuja-dvayaśōbhitam
phālalōchana-jātapāvaka-dagdhamanmatha-vigraham |
bhasmadigdha-kaḷēbaram bhavanāśanam bhavamavyayam
chandraśēkhara-māśrayē mama kiṃ kariṣyati vai yamaha || 3
- mattavāraṇa mukhyacharma kṛtōttariya manōharam
pankajāsana padmalōchana pūjitānghri sarōruham |
dēvasindhu tarangasīkara siktaśubhra-jaṭādharām
chandraśēkhara-māśrayē mama kiṃ kariṣyati vai yamaha || 4
- yakṣa-rājasakham bhagākṣa-haram bhujamga vibhūṣaṇam
śailarāja-sutā pariṣkṛta chāruvāma kaḷēbaram |
kṣvēḍa-nīlagaḷam paraśvadha-dhāriṇam mṛgadhāriṇam
chandraśēkhara-māśrayē mama kiṃ kariṣyati vai yamaha || 5
- kunḍalīkṛta kunḍalēśvara kunḍalam vṛṣavāhanam
nāradādi munīśvara stuta-vaibhavam bhuvanēśvaram |
andhakāndhakā-māśritāmara pādapam śananāmtakam
chandraśēkhara-māśrayē mama kiṃ kariṣyati vai yamaha || 6

bhēṣajam bhavarōgiṇām akhilāpadā-mapahāriṇam
dakṣayagna vināśanam triguṇātmakam trivilōchanam |
bhuktimukti phalapradam sakalāgha saṃgha-nibarhaṇam
chandraśekhara-māśrayē mama kiṃ kariṣyati vai yamaḥ || 7

bhakta-vatsala-marchitam nidhi-makṣayam hari-daṃbaram
sarva-bhūta-patiṃ parātpara-mapramēya-manuttamam |
sōmavārīda-bhūhutāśana sōmapānila-khākṛtiṃ
chandraśekhara-māśrayē mama kiṃ kariṣyati vai yamaha || 8

viśvasṛṣṭi-vidhāyinaṃ punarēva pālana-tatparam
saṃharam-tamapi prapamcha-masēṣa-lōka-nivāsinam |
krīḍayaṃta-maharniśam gaṇanātha-yūthasa-manvitaṃ
chandraśekhara-māśrayē mama kiṃ kariṣyati vai yamaha || 9

mṛtyu-bhīta mṛkaṃḍu-sūnu kṛtastavam śiva-sannidhau
yatra kutra cha yaḥ paṭhēna hi tasya mṛtyu-bhayaṃ bhavēt |
pūrṇamāyu-rarōgatām akhilārtha saṃpada-mādaram
chandraśekhara ēva tasya dadāti mukti-mayatnataha || 10

|| iti śrī chandraśekhara aṣṭakam saṃpūrṇam ||